



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

| | | |
|----------|----|------|
| ഡിസംബർ | | |
| DECEMBER | 17 | 2019 |



ശബരിമല പത്രക്കുറിപ്പ്-1

ഫോൺ : 04735-202664

www.sabarimal.kerala.gov.in, prdsabarimala2020@gmail.com

അത്യാഹിത ചികിത്സ: എമർജൻസി മെഡിക്കൽ സെന്ററുകളുടെ പ്രവർത്തനം ശ്രദ്ധേയമാകുന്നു

*** അത്യാഹിത ഘട്ടങ്ങളിൽ 203232 ൽ വിളിക്കാം**

പമ്പയ്ക്കും സന്നിധാനത്തിനുമിടയിൽ അയ്യപ്പഭക്തരുടെ ആരോഗ്യ പ്രശ്നങ്ങൾ അടിയന്തരമായി പരിഹരിക്കുന്ന എമർജൻസി മെഡിക്കൽ സെന്ററുകളുടെ പ്രവർത്തനം ശ്രദ്ധേയമാകുന്നു. തീർത്ഥാടകർക്ക് യാത്രാമധ്യേ അനുഭവപ്പെടുന്ന ഏതൊരു ആരോഗ്യ പ്രശ്നങ്ങൾക്കും അടിയന്തര പരിഹാരമൊരുക്കി സദാ സന്നദ്ധരായിരിക്കുകയാണ് എമർജൻസി മെഡിക്കൽ ടീം.

പരിശീലനം നേടിയ ആരോഗ്യ പ്രവർത്തകരുടെ സേവനം ഇവിടെ ലഭ്യമാണ്. രോഗിയുടെ ശാരീരികാസ്വസ്ഥതകൾ മനസ്സിലാക്കി പ്രാഥമിക ചികിത്സ നൽകുകയും ആവശ്യമെങ്കിൽ കൂടുതൽ ചികിത്സയ്ക്ക് മറ്റ് ആരോഗ്യ കേന്ദ്രങ്ങളിൽ എത്തിക്കുകയും ചെയ്യാൻ ഇവിടെ

സംവിധാനമു ്. അതിനാൽ അടിയന്തര ഘട്ടങ്ങളിൽ ആദ്യമേ തന്നെ ആംബുലൻസിനെ വിളിക്കുന്ന പ്രവണത ഒഴിവാക്കി എമർജൻസി മെഡിക്കൽ ടീമിനെ വിളിക്കാൻ എല്ലാവരും ശ്രദ്ധിക്കണമെന്ന് സന്നിധാനം സർക്കാർ ആശുപത്രിയിലെ മെഡിക്കൽ ഓഫീസർ അറിയിച്ചു.

എന്ത് അത്യാഹിതമു ായാലും എന്താണ് സംഭവിച്ചത് എന്നു നോക്കാതെ ആംബുലൻസിനെ വിളിക്കുകയാണ് എല്ലാവരും ആദ്യം ചെയ്യുക. അത് തെറ്റാണ്. മെഡിക്കൽ കൺട്രോൾ റൂമിൽ 203232 എന്ന നമ്പറിൽ വിളിച്ച് പരിശീലനം നേടിയ എമർജൻസി മെഡിക്കൽ ടീമിന്റെ സേവനം ഉപയോഗപ്പെടുത്തണം.

രോഗിയുടെ യഥാർത്ഥ ആരോഗ്യാവസ്ഥ മനസ്സിലാക്കുകയും അതനുസരിച്ച് എന്തു തരം ചികിത്സയാണ് നൽകേ ത് എന്നു തീരുമാനിക്കുകയും വേണം. അത്യാവശ്യമുള്ള എല്ലാ സജ്ജീകരണങ്ങളോടെയും മെഡിക്കൽ സംഘത്താറ് എത്താൻ കഴിയും.

സന്നിധാനത്ത് മാത്രം മൂന്ന് എമർജൻസി മെഡിക്കൽ സെന്ററുകളു ്. സന്നിധാനത്തു നിന്നും വെറും ഏഴു മിനിറ്റുകൊ ് രോഗിയെ പമ്പയിലെത്തിക്കാനുള്ള അത്യാധുനിക സൗകര്യമുള്ള വാഹന സൗകര്യവും ലഭ്യമാണ്.

ര ് സാധാരണ ആംബുലൻസ്, ആറ് 108 ആംബുലൻസ് സർവീസ്, അഡ്വാൻസ്ഡ് ലൈഫ് സപ്പോർട്ടർ സൗകര്യമുള്ള ഏഴ് ആംബുലൻസുകൾ, ര ് മിനി ബങ്കൾ എന്നിവയുടെ സ്വയം ആ വ ശ്യാനനുസരണം ലഭ്യമാണെന്നും മെഡിക്കൽ ഓഫീസർ പറഞ്ഞു.

സീസണിൽ ഇന്നലെ (16.12.2019) വരെ 32,425 പേർ വിവിധ ആരോഗ്യ പ്രശ്നങ്ങളുമായി സന്നിധാനം സർക്കാർ ആശുപത്രിയിൽ എത്തി. 126 ഹാർട്ട് അറ്റാക്ക്, മൂന്ന് പാമ്പ്കടി, മരം വീണ് പരിക്കേറ്റ 13 പേർ എന്നിങ്ങനെയുള്ള അത്യാഹിതങ്ങളിൽ പെട്ടു വന്നവരിൽ 123 പേരുടെ ജീവൻ രക്ഷിക്കാൻ കഴിഞ്ഞതായും മെഡിക്കൽ ഓഫീസർ അറിയിച്ചു.

(പി.ആർ. ശബരി-184)

സന്നിധാനം ലഹരിവിമുക്തം

ശബരിമല സന്നിധാനത്ത് ഈ സീസണിൽ കാര്യമായ ലഹരി ഉപയോഗമോ ലഹരിവസ്തുക്കളുടെ കച്ചവടമോ റിപ്പോർട്ട് ചെയ്തിട്ടില്ലെന്ന് എ്സൈസ് അധികൃതർ അറിയിച്ചു. നവംബർ 13 മുതൽ ഇതുവരെ നൂറോളം റെയ്ഡുകൾ നടന്നുവെങ്കിലും സിഗററ്റ്, ബീഡി, മുറുക്കാൻ എന്നിവ ഉപയോഗിക്കുകയും കൈമാറുകയും ചെയ്ത കേസുകൾ മാത്രമാണ് റിപ്പോർട്ട് ചെയ്തിട്ടുള്ളത്. കോട്പ നിയമപ്രകാരം ഒരാളിൽനിന്നും 200 രൂപ വരെ പിഴ ഈ

ടാക്കാവുന്ന കുറ്റകൃത്യമാണിത്. ഇത്തരത്തിൽ 325 കേസുകളിൽ നിന്ന് 65,000 രൂപ പിഴ ഈടാക്കി. സന്നിധാനത്തും പരിസരത്തും ലഹരി ഉപഭോഗം കർശനമായി തടയുന്നതിന് നാൽപ്പതോളം എക്സൈസ് ഉദ്യോഗസ്ഥർ പ്രവർത്തിക്കുന്നു.

അനധികൃത കച്ചവടം നടത്തിയതുമായി ബന്ധപ്പെട്ട് ശബരിമല ഡ്യൂട്ടി മജിസ്ട്രേറ്റ് സന്നിധാനം പരിസരത്ത് നടത്തിയ റെയ്ഡിൽ രണ്ട് അനധികൃത കച്ചവടക്കാരെ പിടികൂടി. ഡ്യൂട്ടി മജിസ്ട്രേറ്റിന്റെ കോടതി ഹാളിൽ ചോദ്യം ചെയ്യവെ കോടതി ഹാളിൽ നിന്ന് ഇവർ ഇറങ്ങിയോടി. ഈ സംഭവവുമായി ബന്ധപ്പെട്ട് ഡ്യൂട്ടി മജിസ്ട്രേറ്റ് സന്നിധാനം പോലീസ് സ്റ്റേഷനിൽ പരാതി സമർപ്പിക്കുകയും പോലീസ് കേസ് രജിസ്റ്റർ ചെയ്ത് അന്വേഷണം നടത്തി പ്രതികളിൽ ഒരാളെ പിടികൂടുകയും ചെയ്തു.

സന്നിധാനത്ത് പുകയിലയുടെ ഉപയോഗവും വിൽപ്പനയും നിരോധിച്ചിരിക്കെ അതിന് വിരുദ്ധമായി പുകയില ഉൽപ്പന്നങ്ങൾ ഉപയോഗിച്ചതിന് തമിഴ്നാട് സ്വദേശിയായ കുമാരേശൻ എന്നയാൾക്കെതിരെ കേസ് രജിസ്റ്റർ ചെയ്തു. റിമാന്റ് അപേക്ഷ സഹിതം റാന്നി ഫസ്റ്റ് ക്ലാസ് മജിസ്ട്രേറ്റ് കോടതിയിൽ ഹാജരായി.

(പി.ആർ. ശബരി-185)

| | | |
|---|---|--|
| <p>വാർത്തകൾ ഇനി കാണാം... കേൾക്കാം... വായിക്കാം...</p> |  <p>PRD LIVE</p> | <p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p> |
|---|---|--|



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്
പത്തനംതിട്ട

| | |
|-------------|------|
| ഡിസംബർ 17 | 2019 |
| December 17 | |

1193 ധനു 1 ചൊവ്വ

പത്രക്കുറിപ്പ് -2

www.prd.kerala.gov.in, diopta1@gmail.com ഫോൺ0468-2222657

പ്രത്യേക പരിഗണന അർഹിക്കുന്ന കുട്ടികൾക്കുള്ള ഉപകരണങ്ങളുടെ ജില്ലാതല വിതരണോദ്ഘാടനം നാളെ(19)

പ്രത്യേക പരിഗണന അർഹിക്കുന്ന കുട്ടികൾക്കുള്ള സഹായ ഉപകരണങ്ങളുടെ വിതരണവും രക്ഷകർതൃ ശാക്തീകരണവും നാളെ(ഡിസംബർ 19) രാവിലെ 11 ന് പുല്ലാട് ബി.ആർ.സിയിൽ വീണാ ജോർജ് എം.എൽ.എ ഉദ്ഘാടനം ചെയ്യും. ജില്ലാ പഞ്ചായത്ത് പ്രസിഡന്റ് അന്നപൂർണാദേവി അധ്യക്ഷത വഹിക്കും.

ജില്ലാ പഞ്ചായത്ത് ആരോഗ്യ വിദ്യാഭ്യാസ സ്പോർട്സിംഗ് കമ്മിറ്റി ചെയർപേഴ്സൺ കെ.ജി അനിത, വിദ്യാഭ്യാസ സ്പോർട്സിംഗ് കമ്മിറ്റി അംഗങ്ങളായ എസ്.വി.സുബിൻ, സാം ഇഴപ്പൻ, സമഗ്രശിക്ഷ കേരളം സ്പോർട്ട് പ്രോജക്ട് ഡയറക്ടർ ഡോ.എ.പി.കുട്ടികൃഷ്ണൻ, പത്തനംതിട്ട വിദ്യാഭ്യാസ ഉപഡയറക്ടർ പി.എ ശാന്തമ്മ, സമഗ്രശിക്ഷ കേരളം സ്പോർട്ട് പ്രോഗ്രാം ഓഫീസർ കെ.ജെ.ഹരികുമാർ, ഡയറ്റ് പ്രിൻസിപ്പാൾ പി.ലാലിക്കുട്ടി, തിരുവല്ല ഡി.ഇ.ഒ ഡെയ്സി സിനിയക്സ്, പൊതുവിദ്യാഭ്യാസ സംരക്ഷണയജ്ഞ ജില്ലാ കോ-ഓർഡിനേറ്റർ എസ്.രാജേഷ്, സമഗ്രശിക്ഷ ജില്ലാ പ്രോജക്ട് കോ-ഓർഡിനേറ്റർ കെ.വി.അനിൽ, ജില്ലാ പ്രോഗ്രാം ഓഫീസർ എ.പി ജയലക്ഷ്മി എന്നിവർ പങ്കെടുക്കും.

(പിഎൻപി 3680/19)

**ഭിന്നശേഷിക്കാരെ മുഖ്യധാരയിൽ എത്തിക്കുക
സമഗ്രശിക്ഷയുടെ പ്രതിബദ്ധത**

പത്തനംതിട്ട സമഗ്രശിക്ഷ കേരളയുടെ ആഭിമുഖ്യത്തിൽ ഭിന്നശേഷിക്കാരായ കുട്ടികളെ മുഖ്യധാരയിൽ എത്തിക്കുന്നതിനായി വിവിധ പദ്ധതികൾ ആവിഷ്കരിച്ച് നടപ്പിലാക്കുന്നു. ജില്ലയിലെ എട്ട് ബി.ആർ.സി കളിലായി ഓട്ടിസം സെന്ററുകൾ പ്രവർത്തിച്ചുവരുന്നു. മൂന്നു ബി.ആർ.സികളിൽകൂടി ഉടൻ പ്രവർത്തനം ആരംഭിക്കും. എലിമെന്ററി, സെക്കന്ററി കുട്ടികൾക്കായി ട്രാൻസ്‌പോർട്ട് എസ്കോർട്ട് അലവൻസ്, പെൺകുട്ടികൾക്കുള്ള സ്റ്റൈപ്പന്റ്, സെക്കന്ററി കുട്ടികൾക്കായി റീഡർ അലവൻസ്, ഓട്ടിസം സെന്റർ മുഖേന ഫിസിയോ തെറാപ്പി, സ്പീച്ച് തെറാപ്പി എന്നിവ എസ്.എസ്.കെ മുഖേന നടപ്പാക്കുന്നു. മെഡിക്കൽ ക്യാമ്പ് നടത്തി കുട്ടികളെ കൈത്തറയും അവർക്കുള്ള സഹായ ഉപകരണ വിതരണം നടത്തുകയും ചെയ്യുന്നു. ഭിന്നശേഷി കുട്ടികളുടെ രക്ഷിതാക്കളെ ശാക്തീകരിക്കുന്നതിനുള്ള പദ്ധതി (മൊഴി), രക്ഷകർത്താക്കൾക്കുള്ള തൊഴിൽ പരിശീലനം (സൗഹൃദവേദി), ഗൃഹാധിഷ്ഠിത വിദ്യാഭ്യാസം - രക്ഷിതാക്കളുടെ ശാക്തീകരണം (സാഫല്യം), സഹവാസക്യാമ്പ് (വർണ്ണശലഭങ്ങൾ) തുടങ്ങിയ പ്രവർത്തനങ്ങൾ എസ്.എസ്.കെ നടപ്പാക്കുന്നു. നൂറും എസ്.എസ്.കെ ജില്ലാ പ്രോജക്ട് കോ-ഓർഡിനേറ്റർ അറിയിച്ചു.

(പിഎൻപി 3681/19)

**ചക്കയിൽ നിന്നും ബേക്കറി ഉല്പന്നങ്ങളുടെ
നിർമ്മാണത്തിൽ പരിശീലനം**

സംസ്ഥാന സർക്കാരിന്റെ സാമ്പത്തിക സഹായത്തോടെ പത്തനംതിട്ട ജില്ലാ ഐ.സി.എ.ആർ-ക്യൂഷി വിജ്ഞാന കേന്ദ്രം, കാർഡിൽ പ്രവർത്തിക്കുന്ന സ്റ്റേറ്റ് റിസോഴ്സ് സെന്റർ ഫോർ ജാക്ഫ്രൂട്ടിന്റെ ആഭിമുഖ്യത്തിൽ ചക്കയിൽ നിന്നും ബേക്കറി ഉല്പന്നങ്ങളുടെ നിർമ്മാണ സാങ്കേതിക വിദ്യയിൽ പരിശീലനം നൽകും. ഡിസംബർ 23 ന് രാവിലെ 10 മുതൽ പത്തനംതിട്ട ജില്ലാ ഐ.സി.എ.ആർ-ക്യൂഷി വിജ്ഞാന കേന്ദ്രം, കാർഡിലാണ് പരിശീലനം. ഫീസ് 750 രൂപ (വിദ്യാർത്ഥികൾക്ക് 500 രൂപ). പങ്കെടുക്കുന്നതിന് താല്പര്യമുള്ളവർ ഡിസംബർ 20 ന് മുന്നിനകം രജിസ്റ്റർ ചെയ്യുക. ഫോൺ: 8078572094

(പിഎൻപി 3682/19)

ഹെർബൽ ടീ നിർമ്മാണത്തിൽ പരിശീലനം

നമ്മുടെ വീട്ടുവളപ്പിൽ ലഭ്യമായ ഇലകളിൽ നിന്നും ആരോഗ്യദായകമായ ഹെർബൽ ടീ നിർമ്മാണത്തെയും ഉപയോഗത്തെയും സംബന്ധിച്ചുള്ള പരിശീലനം ഡിസംബർ 20 ന് രാവിലെ 10 മുതൽ പത്തനംതിട്ട ജില്ലാ ഐ.സി.എ.ആർ-ക്യൂഷി വിജ്ഞാന കേന്ദ്രം, കാർഡിൽ നടത്തും. താല്പര്യമുള്ളവർ ഡിസംബർ 19 ന് മുന്നിനകം രജിസ്റ്റർ ചെയ്യുക. ഫോൺ 8078572094.

(പിഎൻപി 3683/19)

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

| | | |
|----------|----|------|
| ഡിസംബർ | | |
| DECEMBER | 17 | 2019 |



ശബരിമല പത്രക്കുറിപ്പ്-3

ഫോൺ : 04735-202664

www.sabarimal.kerala.gov.in, prdsabarimala2020@gmail.com

പമ്പയിലെ 'പൂങ്കാവനം' ശിൽപ്പാവിഷ്കാരം: ഉദ്ഘാടനം ഇന്ന് (18ന്)

കാനനവാസനായ അയ്യപ്പന്റെ ജനനവും പുണ്യനദിയായ പമ്പയും ഒക്കെ ഉൾപ്പെടുന്ന മനോഹരമായ ശിൽപ്പാവിഷ്കാരം പമ്പയിൽ ബഹു ടൂറിസം-സഹകരണം-ദേവസ്വംവകുപ്പ് മന്ത്രി കടകംപള്ളി സുരേന്ദ്രൻ തിരുവിതാംകൂർ ദേവസ്വംബോർഡ് പ്രസിഡന്റ് അഡ്വ. എൻ. വാസുവിന്റെ സാന്നിധ്യത്തിൽ ഇന്ന് (ഡിസംബർ 18ന്) വൈകീട്ട് അഞ്ച് മണിക്ക് ഉദ്ഘാടനം ചെയ്യും. ദേവസ്വംബോർഡിന്റെ നേതൃത്വത്തിൽ പ്രശസ്ത സിനിമാ-കലാസംവിധായകനായ അനിൽ കുമ്പഴയാണ് പമ്പയിലെ ഈ ശിൽപ്പാവിഷ്കാരം യാഥാർത്ഥ്യമാക്കിയത്. പമ്പയിൽ നിന്ന് തീർത്ഥാടനവഴിയായ ഗണപതി കോവിലിലേക്ക് പോകുവഴിയാണ് കാഴ്ചയ്ക്ക് കൗതുകകരമായ ശിൽപ്പാവിഷ്കാരം സ്ഥിതിചെയ്യുന്നത്. ശബരിമലയിൽനിന്ന് ഉത്ഭവിക്കുന്ന പമ്പയാറും മണികണ്ഠനെ പന്തളം രാജാവിന് ലഭിച്ച കാനനപശ്ചാത്തലവും, പർണ്ണശാലയും, മണികണ്ഠന്റെ സന്തതസഹചാരികളായ പുലികളും അടങ്ങുന്ന ശിൽപ്പാവിഷ്കാരമാണ് ഇവിടെ തീർത്ഥാടകർക്ക് കാണാവുന്നത്. തീർത്ഥാടകരിൽ പ്രത്യേകിച്ച്

കുട്ടികൾക്ക് മണികണ്ഠന്റെ ജനന സംബന്ധമായ കഥ പ്രതിപാദിക്കുന്ന തരത്തിലാണ് ശിൽപ്പാവിഷ്കാരം സജ്ജമാക്കിയിട്ടുള്ളത്.

(പി.ആർ. ശബരി-188)

ശബരിമല നാളത്തെ(18.12.19)ചടങ്ങുകൾ

- പുലർച്ചെ 2.45 ന് പള്ളിയുണർത്തൽ
- 3 മണിക്ക് തിരുനട തുറക്കൽ
- 3.05 ന് നിർമ്മാല്യ ദർശനം
- 3.10 ന് അഭിഷേകം
- 3.20 ന് നെയ്യഭിഷേകം
(3.20 മുതൽ 7 മണിവരെ
- 8 മണി മുതൽ 11.15 വരെയും)
- 3.30 ന് ഗണപതിഹോമം
- 7.30 ന് ഉഷപൂജ
- 11.50 ന് കലശാഭിഷേകം
- 12 മണിക്ക് കളഭാഭിഷേകം
- 12.30ന് ഉച്ചപൂജ
- തുടർന്ന് 1 മണിക്ക് നട അടയ്ക്കും.
- 4 മണിക്ക് നട തുറക്കൽ
- 6.30ന് ദീപാരാധന
- 7 മണിക്ക് പൂഷ്പാഭിഷേകം
- 9.30 ന് അത്താഴപൂജ
- രാത്രി 10.50 ന് ഹരിവരാസനം പാടി 11 മണിക്ക് നട അടയ്ക്കും

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE

PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.